



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, AUGUST 2, 2022 / SRAVANA 11, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયેનો.

નંબર પીઓએલ(૧)/૪૮૮૦-૪૮૨૭/૨૦૨૨.—તા.૨૮/૦૭/૨૦૨૨ થી તા.૨૭/૦૮/૨૦૨૨ સુધીના સમયગાળા દરમિયાન હિન્દુ સમુદાયનો પવિત્ર શ્રાવણમાસ શરૂ થનાર છે. શ્રાવણમાસ દરમિયાન શિવજીના મંદિરોએ ભક્તજનો, શ્રદ્ધાળુઓ, દર્શનાર્થીઓ અને નાગરીકો દર્શન અર્થે આવતા હોય, આ સમય દરમિયાન જિલ્લામાં કાયદો અને વ્યવસ્થા સુપુરે જળવાઈ રહે તથા કોઈ અનિચ્છનીય બનાવ ન બને અને કાયદો અને વ્યવસ્થાની જાળવણીમાં સરળતા રહે તેના આગોતરા પગલાં રૂપે પોલીસ અધિક્ષકશ્રી, ખેડા-નડીઆદનાઓએ તા.૨૦/૦૭/૨૦૨૨ના પત્ર ક્રમાંક : એલઆઈબી/શ્રાવણમાસ/જાહેરનામું/૮૦૨/૨૨થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) થી મને મળેલ સત્તાની રૂઠે સમગ્ર ખેડા જિલ્લાના હદ વિસ્તારમાં તારીખ ૨૮મી જુલાઈ, ૨૦૨૨ થી તારીખ ૨૭મી ઓગસ્ટ, ૨૦૨૨ (બંને દિવસો સુધ્ધાંત) સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરમાવું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરમાવું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લાનો વિસ્તાર.

અપવાદ :-

આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૧મી જુલાઈ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

